

א ספעציעלע תקופה - א ספעציעלע אויפגאבע

לויט 'דבר מלכות' פון שבת פרשת וארא תשנ"ב

ספעציעלע טעג

מיר דערנענטערן זיך שוין צו יו"ד-י"א שבט, גרויסע און ספעציעלע טעג וואָס זיינען פאַרבוּנדן מיט דער נשיאות פון דער רבי ריי"צ און דער רבי מלך המשיח שליט"א. אין יאָר תש"י אין טאָג יו"ד שבט איז נסתלק געוואָרן דער רבי ריי"צ, אַ יאָר שפּעטער אין טאָג י"א שבט תשי"א האָט געזאָגט דער רבי מלך המשיח שליט"א דעם ערשטן מאמר 'באתי לגני' און האָט אָנגענומען די נשיאות בגלוי. דאָס זיינען טעג וואָס אַנטהאַלטן אין זיך אַ ספעציעלע סגולה צו פאַרשטאַרקן אונזערע התקשרות צו רבותינו נשיאנו.

אין אונזערע שיחה ערקלערט דער רבי, וואָס איז ספעציעל אין דער תקופה פון די נשיאות פון דער רבי ריי"צ, און וואָס איז נאָכמער ספעציעל אין דער אַרופגאַנג פון רבי'ן מלך המשיח שליט"א צו נשיאות. ווען מיר וועלן וויסן וואָס איז דעם רבי'נס אויפגאַבע, וועלן מיר אויך וויסן ווי צו זיך מתקשר זיין צו אים.

דריי תקופות

מ'קען איינטיילן די וועלט אויף דריי תקופות:

זינט דער וועלט איז באַשאַפן געוואָרן האָט דער אויבערשטער געוואָרט צו מתן תורה. דער עבודה פון די הייליגע אבות איז געווען אַ הכנה צו מתן תורה. דאָס איז די תקופה פון די אבות.

העכער צוויי טויזנט יאָר זיינען פאַרביי פון בריאת העולם ביז די תורה איז געגעבן געוואָרן. און דעמאלט האָט זיך אנגעהויבן דער עבודה פון אידן, צו פאַריכטן און

מאַכן טויגבאַר די וועלט דורך תורה און מצוות. דאָס איז די צווייטע תקופה, מתן תורה.

אין די דריטע תקופה פאַרענדיקט זיך עבודת הבירורים, דער וועלט דערגרייכט צו זיין שלימות, און מ'איז זוכה צו די גאולה האמיתית והשלימה. די תקופה רופט זיך אַן ימות המשיח.

אין וועלכע תקופה האַלטן מיר?

אויך די נשיאות פון דעם רבי'ן ריי"צ קען מען איינטיילן אויף דריי תקופות:

די ערשטע תקופה - אין פאַרלויף פון פערציג יאָר, פון זיין גבורט אין יאָר תר"ם ביז דער הסתלקות פון זיין פאָטער דער רבי רש"ב אין יאָר תר"פ, דאָן איז זיין פאָטער געווען דער נשיא הדור - אזוי ווי די תקופה פון די אבות אברהם יצחק און יעקב. דער רבי רש"ב האָט באַגרינדעט די ישיבה 'תומכי תמימים' און האָט אָנגעהויבן דעם שלימות הענין פון הפצת המעיינות חוצה, דאָס אַלץ אַלס אַ הכנה צו די נשיאות פון דער רבי ריי"צ - אזוי ווי די אבות וואָס האָבן צוגעגרייט די וועלט צו דעם וואָס האָט פאַסירט ביי מתן תורה.

די צווייטע תקופה, דרייסיג יאָר וואָס אין זיי איז דער רבי ריי"צ אַליין געווען דער נשיא, האָט פאַרברייטערט און אויפגעטאָן דאָס פאַרשפרייטונג פון מעיינות החסידות אין חוצה ממש. דער רבי ריי"צ האָט געלערנט חסידות אפילו אידן וואָס קענען ניט לערנען אויף לשון קודש און האָט איבערגעזעצט פאַר זיי די מאמרים אויף זייער שפראַך. ממש אזוי ווי מתן תורה, איבערגעבן צו דעם גאַנצן אידישן

פאלק די פנימיות התורה.

ספעציעל אין די לעצטע צען יאָר וואָס אין זײַ איז ער געווען אין אמעריקע - אַן אָרט אין וועלכען ביז דאָן איז ניט געווען מתן תורה, וויבאַלד ער איז אין דעם ווייטן האַלב פון כדור הארץ, וואָס ווערט אָנגערופן 'חצי כדור התחתון' (דער אונטערשטער האַלב קײלעך). אויך דאָרטן האָט אָנגעקומען דער רבי ריי"צ און האָט "געמאַכט" מתן תורה, פון נגלה דתורה און פנימיות התורה.

נאָך דער הסתלקות פון דער רבי ריי"צ, האָט זיך אָנגהויבן אַ דריטע תקופה, אַ נײַע תקופה אין וועלעכע דער רבי מלך המשיח שליט"א איז ממשיך די נשיאות. אויף די תקופה זאָגט דער רבי:

און אַ דריטע תקופה, המשך הנשיאות נאָך זײַן הסתלקות וואָס ס'איז צוגעקומען ביתר שאת ויתר עוז אין הפצת המעיינות חוצה אין אַלע עקן פון דער וועלט, און ביז צו די ענדע און שלימות פון די עבודה, אַז אַלץ איז צוגעגרייט שוין פאַר די סעודה פון לעתיד לבוא - ימות המשיח.

אונטער די נשיאות פון דעם רבי'ן מלך המשיח שליט"א טויזנטע שלוחים האָבן פאַרשפּרייט חסידות אין דער גאַנצער וועלט ממש, און ברוך ה' זײַ האָבן מצליח געווען אין זײַערע אויפגאַבע און האָבן משלים געווען דעם אַרבעט. הײַנט שטײען מיר גרייט צו דער גאולה, און דעריבער צו די תקופה רופט דער רבי אָן 'ימות המשיח'!

ובנוגע לפועל

דער רבי הײסט אונז וואָס צו טאָן אין די טעג:

שטײענדיק אין שבת מברכים חודש שבט . דאָרף יעדערער אָננעמען אויף זיך צו צוגעבן ביתר שאת וביתר עוז אין מעשיו, תורתו ועבודתו פון דער בעל ההילולא, כבוד קדושת מורי וחמי אדמו"ר נשיא דורנו, און ספעציעל אין דעם ביטול און די התקשרות צו כבוד קדושת מורי וחמי אדמו"ר נשיא הדור, "הנשיא הוא הכל".

ערשטנס - איז קלאָר, מ'דאַרף זיך

מתקשר זײַן צום רבי'ן. ווי איז מען זיך מתקשר און וואָס טוט מען? ערקלערט דער רבי:

אַז בײַ יעדערער - זײַן מציאות און אַלע זײַנע ענינים בכל מכל כל, ווערן הײליג צו נשיא הדור, דורך דעם וואָס מ'איז אָנגעפילט און דורכגענומען מיט די שליחות פון נשיא הדור - משה רבינו שבדור, גואל ראשון הוא גואל אחרון - וואָס זײַן עיקר'דיקער ענין איז "להביא לימות המשיח" בפועל ממש.

דער רבי איז דער גואל אחרון (דער לעצטער אויסלייזער), און זײַן שליחות איז - "להביא לימות המשיח". די התקשרות צום רבי'ן פאַרלאַנגט פון אונז צו טאָן אַלץ - אָבער אַלץ - כדי צו ברענגען משיח'ן. אַלע אונזערע ענינים, דער דאָווענען און דער לערנען, דער עסן און דער אַרבעט, די שפּילונגען און די פאַרמעסטונגען - אין אַלץ זאָל זײַן אונטערשטראַכן דער אויפגאַבע און די שליחות, צו ברענגען משיח'ן.

און זאָגט דער רבי נאָך אַ וויכטיגע זאָך וואָס וועט אונז צוהעלפן צו אויספירן דאָס:

ולחוסיה, אַז דער וויסן אַז גיכער און גלייך קומט אַרײַן כבוד קדושת מורי וחמי אדמו"ר נשיא דורנו און קוקט אויף יעדערער פון די חסידים און מקושרים צו עקזאַמינירן זײַן צושטאַנד כו', ערוועקט און ווירקט צו פאַרענדיקן און משלים זײַן גאַנץ מעשינו ועבודתינו.

און דער רבי פאַרענדיקט מיט אַ ברכה עס זאָל קומען שוין די גאולה און דעמאָלט וועט יעדערער פון אונז דערגרייכן צו דער מדריגה פון ניט ווייניגער ווי אברהם יצחק און יעקב:

אַז תיכף ומיד ממש, אין יום השבת קודש פרשת וארא, גײען אַלע אידן אַרויס פון גלות, בנערינו ובזקנינו גו' בבנינו ובבנותינו . די עלי' פון אַלע אידן פון גלות צו דער גאולה האמיתית והשלמה, כולל אויך די עלי' פון אידן צו די דרגא פון די אבות.

יחי אדוננו מורנו ורבינו מלך המשיח לעולם ועד:

עירובי: בן מנחם • הגדה החתומה: רבנים ואנשי היינך • תורהם לאירוש י"י מנחם מנחם פּעלדמאַן • יו"ל במסגרת מבצע עולמי ללימוד הדבר מלכות

אין ארה"ק - קנידיע: 795-5493 (054) אין ארה"ק - מיידלאך: 646-0770 (054) אין ארה"ב: 290-4444 (718)

עם איז מעגליך צו אראפ נעמען דעם דבר מלכות פאר קנידיע, יעדער וואך אין אחר פון יחיד אנפוי

יו"ל ע"י תנועת הנוער צבאות ה' בארה"ק

